Kerala Gazette No. 35 dated 2nd September 2014 . 
PART I 


Section ii 


GOVERN 


VMENT OF 


കേരള സർക്കാർ 


നിയമ ( നിയമനിർമ്മാണ - എച്ച്) വകുപ്പ് 


വിജ്ഞാപനം 


നമ്പർ 24144 / ലെഗ്-എച്ച്.2/ 2013/ നിയമം. 


തിരുവനന്തപുരം. 2014 ഫെബ്രുവരി 11 . 

1189 മകരം 29 / 1935 മാഘം 22. 


2014 ഫെബ്രു വരി 10 -ാം തീയതി കേരള ഗവർണ്ണർ വിളം ബ ര പ്പെടുത്തിയ 
താഴെ പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ 
പ്രസിദ്ധപ്പെടുത്തുന്നു. 


ഗവർണ്ണറുടെഉത്തരവിൻപ്രകാരം, 

സി . രമണി, 
നിയമവകുപ്പ് സ്പെഷ്യൽ സെക്രട്ടറി. 

2014 - ലെ 1 -ാം നമ്പർ ഓർഡിനൻസ് 


2014 - ലെ കേരള സഹകരണ സംഘ ( ഭേദഗതി) ഓർഡിനൻസ് 


ഭാരത റിപ്പബ്ലിക്കിന്റെ അറുപത്തിഅഞ്ചാം സംവത്സരത്തിൽ കേരള ഗവർണ്ണർ 
വിളംബരപ്പെടുത്തിയത്. 


1969 - ലെ കേരള സഹകരണ സംഘ ആക്ട് വീണ്ടും 

ഭേദഗതി ചെയ്യുന്നതിനുള്ള 

ഒരു 
ഓർഡിനൻസ് 


പീഠിക - 2013 - ലെ കേരള സഹകരണ സംഘ (മൂന്നാം ഭേദഗതി) ഓർഡിനൻസ്, 
(2013 - ലെ 55 ), 2013 നവംബർ 22 -ാം തീയതി കേരള ഗവർണ്ണർ വിളംബരപ്പെടുത്തി 
യിരുന്നതിനാലും; 

| 2013 - ലെ 55 -ാം നമ്പർ ഓർഡിനൻസിന് പകരം സംസ്ഥാന നിയമസഭയുടെ ഒരു 
ആക്റ്റ് കൊണ്ടുവരുന്നതിനുള്ള ഒരു ബിൽ 13 -ാം കേരള നിയമസഭയുടെ 255 -ാം നമ്പർ 
ബിൽ ആയി കേരള നിയമസഭയിൽ അവതരിപ്പിക്കുകയും, ആയത് 2014 ജനുവരി 3 -ാം 
തീയതി ആരംഭിച്ച് 2014 ഫെബ്രു വരി 6 -ാം തീയതി അ വ സാ നിച്ച് അതിന്റെ 
സമ്മേ ള ന കാ ലത്ത് പാസ്സാ ക്കു ന്ന തിന് കേരള സംസ്ഥാന നിയ മ സ ഭ യ് ക്ക് 
കഴിയാതിരുന്നതിനാലും; 


ഭാരതത്തിന്റെ ഭരണഘടനയുടെ 213 -ാം അനുച്ഛേദം (2 ) -ാം ഖണ്ഡം ( എ ) ഉപഖണ്ഡ 
പ്രകാരം 2013 - ലെ കേരള സഹകരണ സംഘ (മൂന്നാം ഭേദഗതി) ഓർഡിനൻസ് 
(2013 - ലെ 55 ) 2014 ഫെബ്രുവരി 14 -ാം തീയതി പ്രാബല്യമില്ലാതായിത്തീരുമെന്നതിനാലും; 


പ്രസ്തുത ഓർഡിനൻസിലെ വ്യവസ്ഥകൾ നില നിർത്താതിരിക്കുന്നപക്ഷം 
വൈഷമ്യങ്ങൾ ഉണ്ടാകുമെന്നതിനാലും; 

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര നടപടി 
എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് 
ബോദ്ധ്യമായിരിക്കുന്നതിനാലും; 

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213 -ാം അനുച്ഛേദം (1) -ാം 
ഖണ്ഡപ്രകാരം നൽകപ്പെട്ടിട്ടുള്ള അധികാരങ്ങൾ വിനിയോഗിച്ച് കേരള ഗവർണ്ണർ 
താഴെപ്പറയുന്ന ഓർഡിനൻസ് വിളംബരപ്പെടുത്തുന്നു: 

- 1. ചുരുക്കപ്പേരും പ്രാരംഭവും. - ( 1) ഈ ഓർ ഡി നൻ സി ന് 2014 - ല 
കേരള സഹകരണ സംഘ ( ഭേദഗതി) ഓർഡിനൻസ് എന്ന് പേര് പറയാം. 

( 2 ) ഇത് 2013 നവംബർ 23 -ാം തീയതി പ്രാബല്യത്തിൽ വന്നതായി 
കരുതപ്പെടേണ്ടതാണ്. 

2. 1969 - ലെ 21 -ാം ആക്റ്റ്താൽക്കാലികമായി ഭേദഗതി ചെയ്യപ്പെടേണ്ടതാണ്. - 
ഈ ഓർ ഡി ന ൻ സ് നില വി ലി രി ക്കുന്ന കാലത്ത് 1969 - ലെ കേരള സഹകരണ 
സംഘ ആക്റ്റിന് ( 1969 - ലെ 21) ( ഇതിനുശേഷം പ്രധാന ആക്റ്റ്എന്നാണ് പരാമർശി 
ക്കപ്പെടുക ) 3, 4, 5 എന്നീ വകുപ്പുകളിൽ വിനിർദ്ദേശിച്ചിരിക്കുന്ന ഭേദഗതികൾക്ക് 
വിധേയമായി പ്രാബല്യമുണ്ടായിരിക്കുന്നതാണ്. 


- 3. 2 -ാം വകുപ്പിന്റെ ഭേദഗതി. - പ്രധാന ആക്ടിലെ 2 -ാം വകുപ്പിൽ, ( ഐ എ ) 
ഖണ്ഡത്തിനു പകരം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്: 

-- “( ഐഎ ) “ ജില്ലാ സഹകരണ ബാങ്ക്” എന്നാൽ അതിന്റെ അംഗങ്ങൾക്കും 
വ്യക്തികൾക്കും വായ്പ നൽകു ന്ന തിന് ഫണ്ട് സമാഹരിക്കുക യെന്ന പ്രധാന 
ഉദ്ദേശ്യമുള്ളതും ഒരു റവന്യൂ ജില്ലയിൽ അധികാരിതയുള്ളതും അങ്ങനെയുള്ള റവന്യൂ 
ജില്ലയിൽ ആസ്ഥാനമുള്ള ഏതൊരു തരത്തിലും പെട്ട പ്രാഥമിക സംഘങ്ങളും 
ഫൈ ഡ റൽ സഹ ക രണ സം ഘ ങ്ങളും കേന്ദ്ര സം ഘ ങ്ങളും അതിന്റെ 
അംഗങ്ങളായുള്ളതും 18 -ാം വകുപ്പിന്റെ (1) -ാം ഉപവകുപ്പിനുള്ള ക്ലിപ്സ് നിബന്ധനയിൽ 
വിനിർദ്ദേശിക്കപ്പെട്ടിട്ടുള്ള നാമമാത അല്ലെങ്കിൽ അസോസിയേറ്റ് അംഗങ്ങൾഉള്ളതുമായ 
ഒരു കേന്ദ്ര സംഘം എന്നർത്ഥമാകുന്നു ; ”. 

- 4. 18 -ാം വകുപ്പിന്റെ ഭേദഗതി. പ്രധാന ആക്ടിലെ 18 -ാം വകുപ്പിൽ (1) -ാം 
ഉപ വകു പ്പിന് നില വിലുള്ള ക്ലിപ്ത നിബ ന്ധ ന യിലെ “കൂടിയും എന്ന വാക്ക് 
വിട്ടുകളയേണ്ടതും അപ്രകാരം ഭേദഗതി ചെയ്ത ക്ലിപ്തനിബന്ധനയ്ക്കു ശേഷം, 
താഴെപ്പറയുന്ന ക്ലിപ്തനിബന്ധന കൂട്ടിചേർക്കേണ്ടതുമാണ്, അതായത്: 

- “എന്നിരുന്നാലും, ഒരു ജില്ലാ സഹകരണ ബാങ്കിന് അതിന്റെ പ്രവർത്തന 
പരിധിയിൽ താമസിക്കുന്ന ഏതൊരു വ്യക്തിഗത നിക്ഷേ പക നെയോ ഏതൊരു 
വായ്പക്കാരനെയോ അതിന്റെ നാമമാത്ര അല്ലെങ്കിൽ അസോസിയേറ്റ് അംഗമായി 
ചേർക്കാവുന്നതാണ്. . 


-- 5. 80 എ വകുപ്പിന്റെ ഭേദഗതി. പ്രധാന ആക്റ്റിലെ 80 എ വകുപ്പിന്റെ (1) -ാം 
ഉപവകുപ്പിൽ, 

- (i) “ സംഘങ്ങളിലെ ജീവനക്കാർക്കും” എന്ന വാക്കുകൾക്ക് ശേഷം, “ ഈ 
ആക്റ്റിലെ വ്യവസ്ഥകൾ പ്രകാരം രൂപീകരിച്ച ബോർഡുകളിലെ ജീവനക്കാർക്കും” എന്ന 
വാക്കുകൾ ചേർക്കേണ്ടതാണ്; 

- (ii ) “ സംഘങ്ങൾക്ക് എന്ന വാക്കിനു ശേഷം, “അല്ലെങ്കിൽ ബോർഡുകൾക്ക് 
എന്ന വാക്കുകൾ ചേർക്കേണ്ടതാണ്. 


6. റദ്ദാക്കലും ഒഴിവാക്കലും. - ( 1) 2013 - ലെ കേരള സഹകരണ സംഘ (മൂന്നാം 
ഭേദഗതി) ഓർഡിനൻസ് (2013 - ലെ 55 ) ഇതിനാൽ റദ്ദാക്കിയിരിക്കുന്നു . 

- (2) അങ്ങനെ റദ്ദാക്കിയിരുന്നാൽത്തന്നെയും, പ്രസ്തുത ഓർഡിനൻസ് പ്രകാരം 
ഭേദഗതി ചെയ്യപ്പെട്ട പ്രധാന ആക്റ്റിൻ കീഴിൽ ചെയ്ത ഏതെങ്കിലും കാര്യമോ എടുത്ത 
ഏതെങ്കിലും നടപടിയോ ഈ ഓർഡിനൻസ് പ്രകാരം ഭേദഗതി ചെയ്ത പ്രധാന 
ആക്റ്റിൻ കീഴിൽ ചെയ്തതായോ എടുത്തതായോ കരുതപ്പെടേണ്ടതാണ്. 


നിഖിൽ കുമാർ, 

ഗവർണ്ണർ. 


( ശരിത്തർജ്ജമ ) 


എൻ. കേശവൻ നമ്പൂതിരി, 
നിയമവകുപ്പ് അഡീഷണൽ സെക്രട്ടറി. 

